



(ஏழாவது பாராளுமன்றம் - முதலாவது கூட்டத்தொடர்)

இல. 343.]

## பாராளுமன்றம்

### ஒழுங்குப் பத்திரம்

2014 பெப்பருவரி 21, வெள்ளிக்கிழமை, பி.ப. 1.30 மணிக்கு

வாய்மூல விடைக்கான வினாக்கள்

2787/ '12

1.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (3)

(அ) திரு. சரத் பொன்சேகா எப்போது விடுதலை செய்யப்பட்டார் என்பதை இச்சபையில் அவர் தெரிவிப்பாரா?

(ஆ) (i) மேற்படி மன்னிப்பு நிபந்தனையுடனா அல்லது நிபந்தனையின்றியா வழங்கப்பட்டது என்பதையும்;

(ii) திரு. சரத் பொன்சேகாவின் ஓய்வூதிய உரிமைகள் மற்றும் இராணுவப் பட்டங்கள் மீண்டும் வழங்கப்பட்டனவா என்பதையும்;

(iii) அவரை தற்போதும் 'ஜெனரல்' என அழைக்க முடியுமா என்பதையும்;

(iv) திரு. சரத் பொன்சேகாவுக்கு எதிராக ஏதாவது வழக்குகள் நீதிமன்றத்தில் நடைபெற்றுக் கொண்டிருக்கிறதா என்பதையும்;

(v) சனாதிபதியின் மன்னிப்பு மூலம் அவ்வாறு நடைபெற்றுக் கொண்டிருந்த வழக்குகள் வெற்றாக்கப்பட்டதா என்பதையும்

அவர் கூறுவாரா?

(இ) (i) திரு. சரத் பொன்சேகாவுடன் வேலை செய்தமைக்காக அல்லது அவருக்கு உதவியமைக்காக, தொல்லை கொடுக்கப்பட்ட அல்லது சேவை முடிவறுத்தப்பட்ட பொலிஸ் மற்றும் இராணுவ ஆளணியினரின் எண்ணிக்கை யாதென்பதையும்;

(ii) அத்தகைய அதிகாரிகள் மீண்டும் பதவியில் அமர்த்தப்பட்டனரா அல்லது அவர்களுக்கு நட்ட ஈடு வழங்கப்பட்டதா என்பதையும்;

(iii) இல்லையெனில், அதற்கான காரணங்கள் யாவையென்பதையும்;

அவர் இச்சபையில் தெரிவிப்பாரா?

(ஈ) திரு. சரத் பொன்சேகாவின் விடுதலை தொடர்பில்,

(i) பேச்சுவார்த்தையில் ஈடுபட்ட நபர்கள் யாவர் என்பதையும்;

(ii) அழுத்தங்களைப் பிரயோகித்த நாடுகள் மற்றும் அவை எப்போது பிரயோகிக்கப்பட்டன என்பதையும்;

(iii) அரசியல் மற்றும் சமயத் தலைவர்களது இணக்கப்பாடுகள் ஏன் கவனத்திற்கொள்ளப்படவில்லை என்பதையும்

அவர் கூறுவாரா?

(உ) இன்றேல், ஏன்?

3013/ '12

2.

கௌரவ புத்திக் பதிரண,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (3)

- (அ) (i) ஹ/தங்காலை ஆண்கள் தேசிய பாடசாலையில் கல்வி கற்கின்ற மாணவரொருவர் 2007 ஏப்ரல் மாதம் 4 ஆம் திகதியன்று தங்காலை பஸ் தரிப்பு நிலையத்திலிருந்து அவரது வீட்டுக்கு அழைத்துச் செல்லப்படுகையில் இடைவழியில் தங்காலையின் அப்போதைய நகர பிதாவினால் பாரதூரமான விதத்தில் துஷ்பிரயோகம் செய்யப்பட்டுள்ளதென்பதையும்;
- (ii) இது தொடர்பாக தங்காலை ஆண்கள் தேசிய பாடசாலையின் மாணவ ஆலோசக ஆசிரியருக்கு அறிவிக்கப்பட்டதன் பின்னர் தங்காலை பொலீஸ் நிலையத்தில் முறைப்பாடு செய்யப்பட்டுள்ளதென்பதையும்;
- (iii) மேற்படி முறைப்பாடு மேற்படி பொலீஸ் நிலையத்தின் முறைப்பாட்டு இலக்கம் C.W.I.B 127ஆம் பக்கத்தின் 24 ஆம் பந்தியில் குறிப்பிடப்பட்டுள்ளதென்பதையும்;
- (iv) மேற்படி முறைப்பாட்டின் பிரகாரம் மேற்படி நகரபிதாவுக்கு எதிராக சட்டத்தை நடைமுறைப்படுத்துமாறு தங்காலை நகரத்தின் ஓய்வுபெற்ற பிரசைகள் சங்கம் வேண்டுகோள் விடுத்துள்ளதென்பதையும்
- அவர் அறிவாரா ?

(ஆ) ஆமெனில், மேற்படி முறைப்பாடு தொடர்பாக முறைசார்ந்ததொரு விசாரணையை மெற்கொள்வதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3267/ '12

3.

கௌரவ (திருமதி) ரோஸி சேனாநாயக்க,— உள்ளூராட்சி, மாகாண சபைகள் அமைச்சரைக் கேட்பதற்கு,— (1)

- (அ) (i) தனியார் துறையிடமிருந்து கொழும்பு மாநகர சபைக்கு அறவிடப்பட வேண்டியுள்ள மொத்த நிலுவை வரிப் பணத்தொகை எவ்வளவென்பதையும்;
- (ii) 2012 ஆம் ஆண்டுக்காக மேற்படி மாநகர சபைக்கு அறவிடப்பட வேண்டியிருந்த மொத்த வரிப் பணத் தொகையின் அளவு எவ்வளவென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3367/ '12

4.

கௌரவ. பி. ஹரிசன்,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (2)

- (அ) (i) அரசாங்கத்தில் பதிவுசெய்யப்பட்ட பாதுகாப்பு அரவணைப்பைப் பெறுகின்ற சிறுவர் இல்லங்களின் எண்ணிக்கை யாது;
- (ii) அவற்றில் உள்ள சிறுவர்களின் எண்ணிக்கை யாது;
- (iii) மேற்படி ஒரு சிறுவரின் பராமரிப்புப் பணிகளுக்கென 2013 ஆம் ஆண்டுக்காக ஒதுக்கப்பட்டுள்ள பணத்தொகை யாது
- என்பதை அவர் குறிப்பிடுவாரா?

- (ஆ) (i) இலங்கையில் உள்ள சிறுவர் தடுப்புக் காவல் நிலையங்களின் எண்ணிக்கை யாது;
- (ii) அவற்றில் உள்ள சிறுவர்களின் எண்ணிக்கை யாது;
- (iii) மேற்படி ஒரு சிறுவருக்காக ஒதுக்கப்பட்டுள்ள பணத்தொகை யாது;
- (iv) அப்பணத்தொகை இவர்களின் பராமரிப்புப் பணிகளுக்குப் போதுமானதா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

3654/ '13

5.

கௌரவ (திருமதி) அனோமா கமகே,— கல்வி அமைச்சரைக் கேட்பதற்கு,— (1)

- (அ) (i) அம்பாறை மாவட்டத்தில் உள்ள தேசிய பாடசாலைகள், நவோத்யா பாடசாலைகள் மற்றும் முதனிலை பாடசாலைகளின் எண்ணிக்கை வெவ்வேறாக எவ்வளவு;
- (ii) மேற்படி பாடசாலைகளில் கல்வி பயிலும் மாணவர்களின் எண்ணிக்கை மற்றும் ஒவ்வொரு பாடத்துக்கும் அமைய ஆசிரியர்களின் எண்ணிக்கை வெவ்வேறாக எவ்வளவு;
- (iii) மேற்படி பாடசாலைகளில் ஆசிரியர் பற்றாக்குறை நிலவுகின்றதா;
- (iv) ஆமெனில், ஆசிரியர் பற்றாக்குறை நிலவும் பாடசாலைகளின் பெயர்கள் மற்றும் ஆசிரியர் பற்றாக்குறை நிலவும் பாடங்கள் யாவை;
- (v) மேற்படி பிரதேசத்தில் ஆசிரியர் பற்றாக்குறை நிலவுமெனில் அதை தீர்ப்பதற்கு எடுக்கப்பட்டுள்ள நடவடிக்கைகள் யாவை என்பதை அவர் இச்சபையில் அறிவிப்பாரா?

(ஆ) அம்பாறை மாவட்டத்தில் மேலே இலக்கம் (அ)(i) இல் குறிப்பிடப்பட்டுள்ள பாடசாலைகளில் நூலகங்கள், நீர் வசதி மற்றும் துப்பரவிற்பாட்டு (மலசலகூட) வசதிகள் இல்லாத பாடசாலைகள் யாவை என்பதை அவர் இச்சபையில் அறிவிப்பாரா?

(இ) இன்றேல், ஏன்?

3686/ '13

6.

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (2)

- (அ) (i) குவைட் நாட்டிற்கு தொழில்வாய்ப்புக்காகச் சென்றுள்ள இலங்கைப் பெண்கள் 300 பேருக்கும் அதிகமானவர்கள் அங்கு அவர்கள் எதிர்நோக்க வேண்டி ஏற்பட்டுள்ள பல்வேறு தொல்லைகள், கஷ்டங்கள் மற்றும் துன்புறுத்தல்கள் காரணமாக சேவை நிலையங்களிலிருந்து தப்பிச் சென்றுள்ளதனால் வேறு எவ்வித குற்றச்சாட்டுக்களும் இன்றி பொலிஸாரினால் கைது செய்யப்படும் சிறைச்சாலைகளில் தடுத்து வைக்கப்படும் உள்ளார்கள் என்பதையும்;
- (ii) அவ்வாறு கஷ்டங்கள், துன்புறுத்தல்களுக்கு ஆளாகியுள்ள இலங்கை ஊழியர்களின் கஷ்டங்கள் தொடர்பாக ஆராய்ந்து நடவடிக்கை மேற்கொள்வதற்காக குவைட்டிலுள்ள இலங்கை தூதரகத்திற்கு இணைக்கப்பட்டுள்ள இலங்கை வெளிநாட்டு வேலைவாய்ப்புப் பணியகத்தின் அலுவலர்களிடமிருந்து மேற்படி பிரச்சினைகளைத் தீர்த்து வைப்பதற்கான முறையான, துரித நடவடிக்கைகள் மேற்கொள்ளப்படுவதில்லை என்பதையும் அவர் அறிவாரா?

( 4 )

(ஆ) தற்போது குவைட் நாட்டில் முகாம்களில் தடுத்து வைக்கப்பட்டுள்ளவர்களை துரிதமாக இலங்கைக்கு அழைத்துவர நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3699/ '13

7.

கௌரவ அனூர திசாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,— (3)

- (அ) (i) 2013 பெப்ரவரி மாதத்தில் ஒரு மெட்றிக் தொன் பெற்றோல் இறக்குமதி செய்யப்பட்ட சராசரி விலை (CIF VALUE);
- (ii) மெட்றிக் தொன் ஒன்றில் அண்ணளவாக அடங்கும் பெற்றோல் லீற்றர்களின் எண்ணிக்கை;
- (iii) இதற்கமைய, 2013 பெப்ரவரி மாதத்தில் துறைமுகத்திலிருந்து இறக்குகையில் நிலவிய ஒரு லீற்றர் பெற்றோலின் சராசரி விலை;
- (iv) ஒரு லீற்றர் பெற்றோலுக்காக அரசாங்கம் அறவிடும் ஒவ்வொரு வரியினதும் அளவுகள்;
- (v) ஒரு லீற்றர் பெற்றோலிலிருந்து இலங்கை பெற்றோலியக் கூட்டுத்தாபனம் பெறுகின்ற இலாபம்;
- (vi) ஒரு லீற்றர் பெற்றோலை விநியோகிப்பதற்கான செலவு மற்றும் விற்பனையின் மூலம் எரிபொருள் நிரப்பும் நிலையம் பெறும் இலாபம்;
- எவ்வளவு என்பதை அவர் குறிப்பிடுவாரா?

(ஆ) இன்றேல், ஏன்?

4182/ '13

8.

கௌரவ அஜித் பி. பெரேரா,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (1)

- (அ) மில்லனிய பிரதேச செயலாளர் பிரிவில் பாத்தகட மற்றும் தெல்கொட ஆகிய கிராமங்களில் அமைந்துள்ள பாரிய அளவிலான கற்குழிகள் காரணமாக ஏற்பட்டுள்ள சுற்றாடல் மாசடைதல் தொடர்பாக அவர் அறிவாரா?
- (ஆ) மேற்படி சுற்றாடல் மாசடைதலைத் தடுப்பதற்காக தற்போது எடுக்கப்பட்டுள்ள நடவடிக்கைகள் மற்றும் எதிர்வரும் காலத்தில் எடுக்கப்படவுள்ள நடவடிக்கைகள் யாவை என்பதை அவர் இச்சபையில் அறிவிப்பாரா?
- (இ) இன்றேல், ஏன்?

2819/ '12

9.

கௌரவ ரவி கருணாநாயக்க,— சிவில் விமான சேவைகள் அமைச்சரைக் கேட்பதற்கு,—(3)

- (அ) (i) இலங்கைக்கு வருகை தருகின்ற விமானங்களின் எண்ணிக்கை யாதென்பதையும்;  
 (ii) அத்தகைய விமான சேவைகளின் பெயர்கள் யாவையென்பதையும்;  
 (iii) அவை நிலையானவையா அல்லது வாடகைக்கு அமர்த்தப்பட்டவையா என்பதையும்;  
 (iv) அவை விமானச் சேவை நடவடிக்கைகளுக்காக ஆறாவது சுயாதீனப் போக்குவரத்து அனுமதியை (sixth freedom traffic), அதாவது வேறு இரண்டு நாடுகளுக்கிடையே சேவை வழங்கும் போது தமது நாட்டிலும் தரித்து நின்று மீண்டும் பறக்கின்ற அனுமதியை, பெற்றுள்ளனவா என்பதையும்;  
 (v) இச்சகல விமான சேவைகளினாலும் ஒரு மாதத்திற்கு போக்குவரத்துச் செய்யக்கூடிய மொத்தப் பயணிகளையும்;  
 (vi) கடந்த வருடத்தில் உல்லாசப் பயணிகளின் மொத்த வருகைகள் யாதென்பதையும்;  
 (vii) உல்லாசப் பயணிகளின் வருகையின் இலக்கினை அடைவதற்கு இவ்விமானச் சேவைகள் எவ்வாறு உதவும் என்பதையும்  
 அவர் குறிப்பிடுவாரா?

(ஆ) இன்றேல், ஏன்?

3081/ '12

10.

கௌரவ புத்திக பதிரண,— சுகாதார அமைச்சரைக் கேட்பதற்கு,— (2)

- (அ) (i) 2006 ஆம் ஆண்டின் 27 ஆம் இலக்க புகையிலை மற்றும் மதுசாரம் பற்றிய தேசிய அதிகாரசபை சட்டத்தில் திருத்தம் கொண்டு வரப்படவுள்ளதா என்பதையும்;  
 (ii) ஆமெனில், மேற்படி நடவடிக்கையை தாமதப்படுத்துவதற்கான காரணங்கள் யாவையென்பதையும்;  
 (iii) அதற்கான தடைகளை நீக்கிவிட்டு சட்டத்தில் திருத்தம் கொண்டு வருவதற்கு நடவடிக்கை எடுக்கப்படும் திகதி யாதென்பதையும்  
 அவர் இச்சபைக்கு அறிவிப்பாரா?

- (ஆ) (i) 2012 ஆம் ஆண்டு உள்ளடங்கலாக கடந்த 8 ஆண்டு காலப்பகுதியில் புகை பிடித்தல் காரணமாக உயிரிழந்தோரின் எண்ணிக்கை வருடாந்தம் வெவ்வேறாக எவ்வளவென்பதையும்;  
 (ii) புகை பிடித்தல் காரணமாக புற்றுநோய் அல்லது வேறு நோய்களால் பாதிக்கப்படும் நபரொருவருக்கு அரசாங்கத்தினால் செலவிட நேரிடுகின்ற பணத் தொகை எவ்வளவென்பதையும்;  
 (iii) புகை பிடித்தல் காரணமாக நோயுற்ற நபர்களுக்கு 2005 ஆம் ஆண்டு முதல் 2012 ஆம் ஆண்டு வரையான காலப்பகுதியில் ஒதுக்கப்பட்ட மருத்துவமனை கட்டில்களின் எண்ணிக்கை வருடாந்தம் வெவ்வேறாக எவ்வளவென்பதையும்  
 அவர் குறிப்பிடுவாரா?

( 6 )

- (இ) (i) 2012 ஆம் ஆண்டு அரசு வரவு செலவுத் திட்டத்தின் மூலம் சுகாதாரத்திற்காக ஒதுக்கப்பட்ட பணத் தொகையில் புகை பிடித்தல் காரணமாக புற்றுநோய் அல்லது வேறு நோய்களினால் பாதிக்கப்பட்ட நோயாளர்களுக்காக ஒதுக்கப்பட்ட பணத் தொகையின் சதவீதம் எத்தனை என்பதையும்;
- (ii) மேற்படி பணத் தொகை கடந்த வருடத்துடன் ஒப்பீடும் போது அதிகரித்துள்ளதா என்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

3378/ '12

11.

கௌரவ பி. ஹரிசன்,— கல்வி அமைச்சரைக் கேட்பதற்கு,— (2)

- (அ) (i) வடமத்திய மாகாணத்தில் தற்போதுள்ள பாடசாலை மாணவர்களின் எண்ணிக்கை மற்றும் பாடசாலைகளின் எண்ணிக்கை மாவட்ட மட்டத்தில் வெவ்வேறாக யாதென்பதையும்;
- (ii) வடமத்திய மாகாணத்தில் பாடசாலைக் கல்விக்காக அம்மாகாண சபையினால் கடந்த ஐந்த ஆண்டுகளில் ஒதுக்கப்பட்ட பணத்தொகை எவ்வளவென்பதையும்;
- (iii) அதற்கேற்ப, கடந்த ஐந்தாண்டுகளில் மேற்படி மாகாணத்தில் ஒரு பாடசாலை மாணவனுக்காக வருடாந்தம் செலவிடப்பட்ட பணத்தொகை எவ்வளவென்பதையும்;
- (iv) கடந்த ஐந்தாண்டுகளில் ஒரு மாணவனுக்கு செலவிடப்பட்ட ஒட்டுமொத்த பணத்தொகை எவ்வளவென்பதையும்
- அவர் குறிப்பிடுவாரா?
- (ஆ) (i) அநுராதபுரம் மற்றும் பொலன்னறுவை மாவட்டங்களில் புதிய பாடசாலைக் கட்டிடங்களை நிர்மாணிப்பதற்காகவும், தற்போதுள்ள கட்டிடங்களை திருத்துவதற்காகவும், கடந்த ஐந்தாண்டுகளில் ஒதுக்கப்பட்ட பணத்தொகை எவ்வளவென்பதையும்;
- (ii) மேற்படி நிர்மாணிக்கப்பட்ட மற்றும் திருத்தப்பட்ட பாடசாலைகளின் பெயர்ப் பட்டியலை சமர்ப்பிப்பாரா என்பதையும்;
- (iii) மேற்படி நிர்மாணிக்கப்பட்ட மற்றும் திருத்தப்பட்ட பாடசாலைகளில் 2012 ஆம் ஆண்டு முடிவடைகின்ற போது கல்வி பயின்ற மாணவர்களின் எண்ணிக்கை ஒவ்வொரு பாடசாலைக்குமேற்ப தனித்தனியாக எவ்வளவென்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

3731/ '13

12.

கௌரவ அனூர திசாநாயக்க,— கல்வி அமைச்சரைக் கேட்பதற்கு,— (2)

(அ) பிலியந்தலை வலயக் கல்விப் பணிப்பாளரின் கையொப்பத்துடன் 2012.02.20 ஆம் திகதி வேவல ஆனந்த சமரகோன் வித்தியாலயத்தின் அதிபருக்கு அனுப்பப்பட்ட கடிதத்தின் மூலம்,

(i) மேற்படி பாடசாலையில் 5 ஆம் ஆண்டில் சித்தியடைகின்ற மாணவர்களை மாம்பே தர்மராஜ வித்தியாலயத்திற்கு அனுமதிக்க உடனடியாக நடவடிக்கை மேற்கொள்ளுமாறும்;

(ii) மகிந்த சிந்தனை எதிர்காலத்திற்கான தொலைநோக்கின் கீழ் வேவல ஆனந்த சமரகோன் வித்தியாலயத்தின் அபிவிருத்திக்காக பெருமளவு நிதியை அரசாங்கம் செலவிட்டுள்ளதென்பதையும்

அறிவிக்கப்பட்டுள்ளதை அவர் அறிவாரா?

(ஆ) (i) வேவல ஆனந்த சமரகோன் வித்தியாலயத்தின் அபிவிருத்திக்காக ஈடுபடுத்தப்பட்டுள்ள நிதி எவ்வளவு என்பதையும்;

(ii) மேற்படி நிதி ஈடுபடுத்தப்பட்டுள்ள பணிகள் யாவை என்பதையும்;

(iii) மேற்படி நிதியை யார், எந்த நிகழ்ச்சித்திட்டத்தின் கீழ் வழங்கியுள்ளார்கள் என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

3905/ '13

13.

கௌரவ (திருமதி) ரோஸி சேனாநாயக்க,— தொழில்நுட்பம், ஆராய்ச்சி அமைச்சரைக் கேட்பதற்கு,— (1)

(அ) (i) இந்தியாவில் நிர்மாணிக்கப்பட்டுள்ள “கூடங்குளம்” அணுசக்தி நிலையத்தை அண்மித்த பிரதேசங்களில் இடம்பெறும் சுற்றாடல் தாக்கங்கள் தொடர்பில் ஏதேனும் விதப்புரைகள் முன்வைக்கப்பட்டுள்ளனவா;

(ii) ஆமெனில், குறித்த எழுத்துமூலமான விதப்புரையினை இந்த சபைக்கு முன்வைப்பாரா;

(iii) மேற்படி நிலையத்திலிருந்து வெளிப்படும் கதிர்களினால் உயிரினங்களுக்கு பாதகமான நிலைமைகள் ஏற்பட வாய்ப்புள்ளதா;

(iv) மேற்படி கருத்திட்டம் தொடர்பில் காணப்படுகின்ற இலங்கைக்கும் இந்தியாவுக்கும் இடையிலான நிபந்தனைகள் அல்லது உடன்படிக்கைகளை சமர்ப்பிப்பாரா

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

## அனுதாபப் பிரேரணை

1.

காலஞ்சென்ற முன்னாள் பாராளுமன்ற உறுப்பினர் கௌரவ பெஸ்டஸ் பெரேரா.

## பிரேரணை முன்னறிவித்தல்களும் தினப்பணிகளும்

\* 1.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

\* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

\* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

\* 4.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

\* 5.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

\* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

\* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

8.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

9.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

10.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை.

11.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

\* அரசாங்க அலுவல்களைக் குறிக்கின்றன.